

**മരാമത്ത് പ്രവൃത്തികൾ സമയബന്ധിതമായി തീർക്കാൻ നടപടി**

3(4013) ശ്രീ. എച്ച്. സലാം: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) മരാമത്ത് പ്രവൃത്തികൾ ഏറ്റെടുക്കുന്ന കരാറുകാർ കരാർ കാലാവധി അവസാനിക്കുന്നതുവരെ പ്രവൃത്തി നീട്ടിക്കൊണ്ടുപോവുകയും കരാറിൽനിന്നും പിൻവാങ്ങുകയും ചെയ്യുന്നത് ശ്രദ്ധയിൽപ്പെട്ടിട്ടുണ്ടോ?

മരാമത്ത് പ്രവൃത്തികൾ ഏറ്റെടുക്കുന്ന കരാറുകാർ പ്രവൃത്തി നീട്ടിക്കൊണ്ടുപോകുന്ന അവസ്ഥ ചുരുക്കം ചില പ്രവൃത്തികളിൽ ശ്രദ്ധയിൽപ്പെട്ടിട്ടുണ്ട്.

(ബി) മരാമത്ത് പ്രവൃത്തികൾക്ക് കരാർ നൽകുമ്പോൾ പ്രവൃത്തികളുടെ വർക്ക് ഷെഡ്യൂൾ നൽകാറുണ്ടോ; എങ്കിൽ വർക്ക് ഷെഡ്യൂൾ പ്രകാരമുള്ള പ്രവൃത്തി ചെയ്യാത്ത കരാറുകാരെ കാലാവധിക്കുമുമ്പ് ഒഴിവാക്കാൻ കഴിയില്ലേയെന്നും ഇല്ലെങ്കിൽ എന്തുകൊണ്ടെന്നും വ്യക്തമാക്കുമോ; ഇത്തരക്കാരെ ഒഴിവാക്കിയാൽ പ്രവൃത്തികൾ വീണ്ടും ടെണ്ടർ ചെയ്യാനും സമയബന്ധിതമായി പൂർത്തിയാക്കാനും കഴിയില്ലേയെന്ന് അറിയിക്കുമോ?

മരാമത്ത് പ്രവൃത്തികൾക്ക് കരാർ നൽകുമ്പോൾ പ്രവൃത്തികളുടെ വർക്ക് ഷെഡ്യൂൾ നൽകാറുണ്ട്. തൃപ്തികരമായ പുരോഗതിയില്ലാത്ത പ്രവൃത്തികളുടെ കരാറുകാരെ കാലാവധിക്കുമുമ്പ് കരാറുകാരന്റെ തന്നെ നഷ്ടോത്തരവാദിത്തത്തിൽ ഒഴിവാക്കുന്നതാണ്. എന്നാൽ നിലവിലുള്ള കോവിഡ് മഹാമാരിമൂലം പ്രവൃത്തി ചെയ്യേണ്ട സ്ഥലങ്ങൾ കണ്ടെയ്ൻമെന്റ് സോൺ, തൊഴിലാളിക്കുറവ്, കേരള വാട്ടർ അതോറിറ്റി/ കെ.എസ്.ഇ.ബി.എൽ. യൂട്ടിലിറ്റി ഷിഫ്റ്റിംഗ്, കോവിഡുമൂലം ലോക്ക്ഡൗൺ, പ്രതികൂലമായ കാലാവസ്ഥ എന്നീ കാരണങ്ങൾകൊണ്ട് പ്രവൃത്തികളുടെ കാലാവധി നീട്ടിനൽകേണ്ടിവരുന്നുണ്ട്.

(സി) മരാമത്ത് പ്രവൃത്തികളുടെ മോണിറ്ററിംഗ് നടത്താനും വിലയിരുത്താനും എന്ത് സംവിധാനമാണ് നിലവിലുള്ളത്?

പൊതുമരാമത്ത് വകുപ്പ് ക്വാളിറ്റി കൺട്രോൾ മാനുവൽ പ്രകാരമുള്ള ഗുണനിലവാര പരിശോധന ഉറപ്പാക്കിയും ഉദ്യോഗസ്ഥരുടെ മേൽനോട്ടത്തിലുമാണ് പ്രവൃത്തികൾ നടത്തുന്നത്. മരാമത്ത് പ്രവൃത്തികളുടെ പുരോഗതി എല്ലാമാസവും ജില്ലാതലത്തിലും സർക്കിൾ തലത്തിലും സംസ്ഥാന തലത്തിലും അവലോകനം ചെയ്യുകയും ചെയ്യുന്നുണ്ട്.

(ഡി) പ്രവൃത്തി ചെയ്യാതെ നീട്ടിക്കൊണ്ടുപോകുന്ന കരാറുകാരെ കരാർ കാലാവധിക്ക് മുമ്പുതന്നെ ടെർമിനേറ്റ് ചെയ്യുന്നതിനും പൊതുമരാമത്ത് പ്രവൃത്തികൾ ഷെഡ്യൂൾ പ്രകാരം കൃത്യമായി നടക്കുന്നുവെന്ന് ഉറപ്പ് വരുത്തുന്നതിനും എന്തൊക്കെ നടപടികൾ സ്വീകരിക്കാനാണ് ഉദ്ദേശിക്കുന്നത്; ഇതിനാവശ്യമായ ഭേദഗതികൾ പി.ഡബ്ല്യു.ഡി. മാനുവലിലും ബന്ധപ്പെട്ട നിയമങ്ങളിലും ചട്ടങ്ങളിലും വരുത്താൻ സർക്കാർ നടപടി സ്വീകരിക്കുമോ?

വീഴ്ചവരുത്തുന്ന കരാറുകാരെ നഷ്ടോത്തരവാദിത്തത്തിൽ ഒഴിവാക്കുന്നതിനും പ്രവൃത്തി പുനഃക്രമീകരിക്കുന്നതിനും പൊതുമരാമത്ത് മാനുവൽ, എസ്.ബി.ഡി. എന്നിവ പ്രകാരം നിലവിൽ നടപടികൾ സ്വീകരിച്ചുവരുന്നു.

**പി.ഡബ്ല്യു.ഡി. ഫോർ യു ആപ്പ്**

4(4014) ശ്രീ. റോജി എം. ജോൺ:

ശ്രീ. എ. പി. അനിൽ കുമാർ:

ശ്രീ. കെ. ബാബു (തൃപ്പൂണിത്തുറ):

ശ്രീ. അൻവർ സാദത്ത്: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) പൊതുമരാമത്ത് റോഡുകളെക്കുറിച്ചുള്ള പരാതികൾ ഓൺലൈനായി അറിയിക്കുന്നതിനുള്ള പി.ഡബ്ല്യു.ഡി. ഫോർ യു ആപ്ലിക്കേഷൻ വികസിപ്പിച്ചത് ഏത് സ്ഥാപനമാണെന്നും പ്രസ്തുത ആപ്ലിക്കേഷന്റെ പ്രവർത്തനം വിലയിരുത്തിയിട്ടുണ്ടോയെന്നും വ്യക്തമാക്കുമോ; വിശദവിവരങ്ങൾ ലഭ്യമാക്കുമോ?

പൊതുമരാമത്ത് വകുപ്പിൽ പി.ഡബ്ല്യു.ഡി. ഫോർ യു ആപ്ലിക്കേഷൻ TRL Professional & Software Services (India) LLP in JV with Experion Technologies (India) Pvt. Ltd. എന്ന സ്ഥാപനമാണ് വികസിപ്പിച്ചത്. പി.ഡബ്ല്യു.ഡി. ഫോർ യു ആപ്ലിക്കേഷനിൽ ലഭിക്കുന്ന പരാതികൾ കെ.എസ്.ടി.പി.-യുടെ പി.ഐ. സെൽ (പബ്ലിക് ഇൻഫർമേഷൻ സെൽ)-ൽ നിന്നും നിരന്തുവിഭാഗം സബ് ഡിവിഷൻ, നിരത്ത് പരിപാലന വിഭാഗം ഡിവിഷൻ ഓഫീസുകളിലേയ്ക്ക് കൈമാറുന്നു. തുടർന്ന് നിരന്തുവിഭാഗം അസിസ്റ്റന്റ് എക്സിക്യൂട്ടീവ് എഞ്ചിനീയർമാർ പരാതി പരിഹരിച്ച്, നിരന്തുപരിപാലന വിഭാഗത്തിന് സമർപ്പിക്കുന്ന റിപ്പോർട്ടിന്റെ അടിസ്ഥാനത്തിൽ നിരത്ത് പരിപാലന വിഭാഗം എക്സിക്യൂട്ടീവ് എഞ്ചിനീയർമാർ പി.ഡബ്ല്യു.ഡി. ഫോർ യു ആപ്ലിക്കേഷനിൽ പരാതിക്കാരന് മറുപടി നൽകുകയും പരാതി ക്ലോസ് ചെയ്യുകയും ചെയ്യുന്നു.